

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 94)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 94)

తత్త్వజ్ఞానోత్పత్తిప్రకారవర్ణనం బంధమోక్షస్వరూపవర్ణనం
భక్తిప్రార్థనావర్ణనం చ

శుద్ధా నిష్కామధర్మైః ప్రవరగురుగిరా తత్స్వరూపం పరం తే
శుద్ధం దేహేంద్రియాదివ్యపగతమఖిలవ్యాప్తమావేదయంతే |
నానాత్వస్థౌల్యకార్యాది తు గుణజవపుస్సంగతోఽధ్యాసితం తే
వహ్నీర్దారుప్రభేదేష్వివ మహదణుతాదీప్తతాశాంతతాది || 1 ||

ఆచార్యాఖ్యాధరస్థారణినమనుమిలచ్ఛిష్యరూపోత్తరార -
ణ్యావేధోద్భాసితేన స్ఫుటతరపరిబోధాగ్నినా దహ్యామానే |
కర్మాలీవాసనాతత్కృతతనుభువనభ్రాంతికాంతారపూరే
దాహ్యభావేన విద్యాశిఖిని చ విరతే త్వన్మయీ ఖల్వవస్థా || 2 ||

ఏవం త్వత్ప్రాప్తితోఽన్యో నహి ఖలు నిఖిలక్లేశహనేరుపాయో
నైకాంతా త్యంతికాస్తే కృషివదగదషాడ్గుణ్యషడ్కర్మయోగాః |
దుర్వైకల్యైరకల్యా అపి నిగమపథాస్తత్ఫలాన్యప్యవాప్తా
మత్తాస్తావం విస్మరంతః ప్రసజతి పతనే యాంత్యనంతాః విషాదాః || 3 ||

త్వల్లోకాదన్యలోకః క్వను భయరహితో యత్ పరార్థద్వయాంతే
త్వద్భీతస్సత్యలోకేఽపి న సుఖవసతిః పద్మభూః పద్మనాభ |
ఏవం భావే త్వధర్మార్జితబహుతమసాం కా కథా నారకాణాం
తన్నే త్వం చింధి బంధం వరద కృపణబంధో కృపాపూరసింధో || 4 ||

యాథార్థ్యాత్త్వన్మయస్యైవ హి మమ న విభో వస్తు తో బంధమోక్షై
 మాయావిద్యాతనుభ్యాం తవ తు విరచితౌ స్వప్నబోధోపమా తౌ |
 బద్ధే జీవద్విముక్తిం గతవతి చ భిదా తావతీ తావదేకో
 భుంక్తే దేహద్రుమస్థో విషయఫలరసాన్నాపరో నిర్వ్యథాత్మా || 5 ||

జీవన్ముక్తత్వమేవవిధమితి వచసా కిం ఫలం దూరదూరే
 తన్నామాశుద్ధబుద్ధేర్న చ లఘు మనసశోధనం భక్తితోఽన్యత్ |
 తన్నే విష్ణో కృషీష్టాస్త్యయి కృతసకలప్రార్పణం భక్తిభారం
 యేన స్యాం మంక్షు కించిద్గురువచనమిలత్త్వత్ప్రబోధస్త్యదాత్మా || 6 ||

శబ్దబ్రహ్మణ్యపీహ ప్రయతి తమనసస్త్యాం న జానంతి కేచిత్
 కష్టం వంధ్యశ్రమాస్తే చిరతరమిహ గాం బిభ్రతే నిష్ప్రసూతిం |
 యస్యాం విశ్వాభిరామాస్సకలమలహారా దివ్యలీలావతారాః
 సచ్చిత్సాంద్రం చ రూపం తవ న నిగదితం తాం న వాచం భియాసం || 7 ||

యో యావాన్ యాదృశో వా త్వమితి కిమపి నైవావగచ్ఛామి భూమ -
 న్నేవంచానన్యభావస్త్యదనుభజనమేవాద్రియే చైద్యఘైరిన్ |
 త్వల్లింగానాం త్వదంఘ్రిప్రియజనసదసాం దర్శనస్పర్శనాది -
 రూభయాన్మే త్వత్ప్రపూజానతినుతిగుణకర్మానుకీర్త్యాదరోఽపి || 8 ||

యద్యల్లభ్యేత తత్తత్తవ సముపహృతం
 దేవ దాసోఽస్మి తేఽహం
 త్వద్దేహోన్మార్జనాద్యం భవతు మమ ముహూః
 కర్మ నిర్మాయమేవ |
 సూర్యాగ్నిబ్రాహ్మణాత్మాదిషు లసితచతు -
 రాబ్ధహుమారాధయే త్వాం
 త్వత్ప్రేమార్ద్రత్వరూపో మమ సత తమభి -
 ష్యందతాం భక్తియోగః || 9 ||

ఐక్యం తే దానహోమవ్రతనియమతపస్సాంఖ్యయోగైర్దురాపం
 త్వత్సంగేనైవ గోప్యః కిల సుకృతితమాః ప్రాపురానందసాంద్రం |
 భక్తేష్వన్యేషు భూయస్స్వపి బహుమనుషే భక్తిమేవ త్వమాసాం
 తస్మై త్వద్భక్తిమేవ ద్రథయ హర గదా౯ కృష్ణ వాతాలయేశ || 10 ||